

विकास समिति ऐन, २०१३ को दफा ३ ले दिएको अधिकार प्रयोग गरी नेपाल सरकारले देहायको आदेश जारी गरेको छ।

१. **संक्षिप्त नाम र प्रारम्भ:** (१) यस आदेशको नाम “सुरक्षण मुद्रण विकास समिति (गठन) (चौथो संशोधन) आदेश, २०७९” रहेको छ।

(२) यो आदेश तुरुन्त प्रारम्भ हुनेछ।

२. **सुरक्षण मुद्रण विकास समिति (गठन) आदेश, २०७३ को दफा ३ मा संशोधन:** सुरक्षण मुद्रण विकास समिति (गठन) आदेश, २०७३ को दफा ३ को उपदफा (५) को सट्टा देहायको उपदफा (५) राखिएको छ:-

“(५) यो उपदफा प्रारम्भ हुँदाको बखत कायम रहेको समितिको कार्यावधि यो उपदफा प्रारम्भ भएको मितिले पाँच वर्षसम्म कायम रहनेछ।”

सूचना २

नेपाल सरकार, सञ्चार तथा सूचना प्रविधि मन्त्रालयले रेडियो सञ्चार (लाइसेन्स) नियमावली, २०४९ को नियम २४ ले दिएको अधिकार प्रयोग गरी सोही नियमावलीको अनुसूची-७ को प्रकरण ६ को खण्ड (ख) पछि देहायको खण्ड (ग) थपी हेरफेर गरेकोले यो सूचना प्रकाशन गरिएको छ:-

“(ग) खण्ड (ख) मा जुनसुकै कुरा लेखिएको भए तापनि ३० मेगाहर्ज देखि १०.५ गिगाहर्ज सम्मको फ्रिक्वेन्सी प्रयोग गर्ने गरी कुनै पनि सार्वजनिक दूरसञ्चार नेटवर्कसँग मिलान

नगरी स्मार्ट (Smart) विद्युत मिटर, टेलिमेट्रि वा यस्तै प्रकारका अन्य सेवा सञ्चालन वा सेवा प्रदान गर्न स्थापना भएको नेटवर्कमा प्रयोग हुने रेडियो उपकरणहरूको हकमा त्यस्ता नेटवर्कले ओगटेको आर.एफ. व्याण्डविथको आधारमा प्रति मेगाहर्ज फ्रिक्वेन्सी व्याण्डविथको लागि रु. १,२०,००,०००/-"

आज्ञाले,
डा. बैकुण्ठ अर्याल
नेपाल सरकारको सचिव।